



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru disgha (9/2015) tal-Kunsill Lokali Hal Safi (KLHS) li nżammet nhar il-Tlieta 15 ta' Settembru 2015, fl-4pm, fil-Bini Municipali ta' Hal Safi. Il-kunsilliera qablu li l-laqgħa tibda kmieni.

PREŻENTI: Johan Mula

Francis Callus

Carlo Stivala

Pietru Pawl Busuttil

Joanna Abdilla

Anthony Attard

Silaine Cutajar

Sindku

Vici-Sindku

Kunsillier

Kunsillier

Kunsillier

Segretarju Ezekuttiv

Ambaxxatriċi

1. Is-Sindku presedja l-laqgħa u qal it-talba.

2. Il-kunsilliera qablu fuq il-Minuti tal-laqgħa precedenti. Dawn gew approvati u ffirmati mis-Sindku u mis-Segretarju Ezekuttiv.

3. Punti mill-Minuti

3.1 Il-Vici Sindku Francis Callus oġġezzjona li l-Kunsill kera dustbins u mhux skips waqt il-festa. Is-Sindku qal illi dawk kienu it-tip ta' bins illi kien ressaq quddiem il-Kunsill [ref punt 3.5] għall-approvazzjoni li l-iskop tagħhom huwa li n-nies fil-pjazza jkolhom fejn jarmu, kif ukoll xorta waħda krejna skips. Il-Vici Sindku qal illi kien hemm bzonn ta' skips fejn il-gabbani bħal ma saru fil-passat, għax din is-sena huma ma sabux post fejn iħallu l-boroz. Żied illi kien hemm hafna boroz barra l-Kunsill nhar il-festa.

3.2 Il-Viċi Sindku Francis Callus qal illi fil-fehma tiegħu għandna niktbu fil-permess illi min japplika għal permess ta' gabbana għandu jgħib bin miegħu u jhallas ammont għall-kirja tal-iskips [ref punt 3.6]. Is-Segretarju Ezekuttiv qal illi fil-permess hemm miktub illi applikant għandu jkollu bin ta' mhux inqas minn 50litru

3.3 Is-Sindku kkonferma li kien tkellem ma' min jarma gabbani bil-qubbajt [ref 3.3] izda fil-verita ċ-ċaqliq tal-pjanċier ma kienx ta' inkonvenjenza għalihom. Żied illi hadd minnhom ma gie b' dizgwit meta kien hemm il-ħsieb illi se jkun hemm bzonn illi niċċaqalqu l-markings tagħhom.

3.4 Il-Viċi Sindku Francis Callus qal illi hemm bzonn ta' tlett haddiema [mill-inqas] għax-xogħol fix-xelter [ref punt 3.12], fejn tnejn għandhom jinzlu isfel u wieħed jibqa fuq. Żied illi huwa ferm importanti li dawn il-haddiema jkollhom 2-way radio meta jinzlu taht l-art. Is-Segretarju Ezekuttiv talab lil Viċi Sindku biex jibgħat id-detallji tal-persuna li jagħmel dan it-tip ta' xogħol halli jsiru l-arrangamenti. Il-kunsillier Pietru Pawl Busuttil qal illi taht il-ħgieg, fl-entrata tax-xelters, hemm il-ħaxix u hemm bzonn ta' tindif fuq it-taraġ/ħgieg.

3.5 Il-kunsillier Carlo Stivala qal illi avolja EneMalta rranġaw waħda mill-arbli ta' triq San Tumas [ref punt 3.14] għadhom ma hadux ħsieb it-tieni arblu. Il-kunsillier Pietru Pawl Busuttil qal illi sar is-shifting izda l-kunsillier Carlo Stivala qal illi kollox għadu kif kien.

3.6 Il-kunsillier Carlo Stivala għamel referenza għal punt nru 3.15 fejn il-kunsilliera kellhom imorru triq il-Kaċċatturi wara l-laqgħa. Il-kunsilliera qablu li jmorru wara din il-laqgħa jekk il-ħin jippermetti.

3.7 Il-Viċi Sindku Francis Callus qal illi jekk issir bankina f'triq il-Karwija c/w triq Irqajja [ref punt 10.1] ilma se jidhol fil-propjeta li hemm mal-kantuniera. Dan il-punt kien diskuss fil-laqgħa preċedenti. Il-Kunsill kien qabel illi ssir tabella "Slow down, farm exit" izda mhux fuq bankina.

3.8 Is-Segretarju Ezekuttiv qal illi wara li sar ix-xogħol f'triq l-Ibraġġ [ref punt 10.2] kien hemm resident illi mar fuq il-haddiema tal-IPSL biex jikkontesta parti mix-xogħol illi kien sar. Dan il-persuna waddab iż-żebgħa fuq wieħed mill-haddiema tal-IPSL u fetaħ kaz kontrihom. Is-Sindku, Segretarju Ezekuttiv u l-haddiema tal-IPSL marru l-għassa tal-pulizija u fetħu kaz kontra dan l-individwu. Is-Segretarju Ezekuttiv zied xi hadd ħa l-liġi b'idejh u nehħa z-żebgħa minn fuq kaxxa permezz ta' materjal li joqtol iz-żebgħa. Żied illi fil-passat il-Kunsill diġa kellu problemi ma dan il-persuna u ressaq talba biex l-individwu jkun projibit milli jidhol il-Kunsill. Il-kunsilliera, li kienu avzati fuq dan kollu bit-telefon

qabel il-laqgħa, qablu u žied illi rċieva l-approvazzjoni tad-Dipartiment tal-Gvern Lokali wkoll. Il-kunsillier Pietru Pawl Busuttil qal illi waqt illi dan il-persuna jista jkun projbit mill-Kunsill, jekk jitlob għal servizz xorta għandu d-dritt illi jiehu dan is-servizz bhala ċittadin.

Il-Viċi Sindku Francis Callus qal illi l-kunsilliera kollha kemm huma jafu lill-ħaddiema tal-IPSL u hu jemmen illi l-individwu qed jigdeb jekk għamel rapport illi huma tawħ daqqa. Žied ukoll illi kull xatba jew bieb ta' tmien piedi jew izjed, għandu jkollu kaxxa safra barra. Il-problema bdiet minħabba li sar dan it-tip ta' xogħol barra xatba.

3.9 Il-Viċi Sindku Francis Callus qal illi kien opinjoni tiegħu li jkun hemm komunikazzjoni mar-residenti qabel ma saru d-double yellow lines fejn il-Convenience Store [ref punt 10.3]. Is-Sindku qal illi kien tkellem mas-sid tal-Convenience Store u li dan aċċetta li jsiru dawn il-linji. Il-Viċi Sindku, flimkien mal-kunsillier Pietru Pawl Busuttil, qabel illi saret din il-komunikazzjoni. Žied illi fil-passat kien hemm il-ħsieb illi ssir dan ix-xogħol izda ma kienx sar għax kien hemm oġġezzjoni mill-operaturi tal-ħwienet.

3.10 Il-Viċi Sindku Francis Callus iċċara l-punt tiegħu [ref punt 10.8] fejn qal illi l-hawkers tal-post għandhom il-ġranet tagħhom fejn hadd ma jista jiehu posthom. Fil-ġranet l-oħra kull persuna li għandu permess biex jarma jista juza l-istand.

3.11 Il-kunsilliera Joanna Abdilla qalet illi marru tajjeb ħafna fl-attivitá [ref punt 10.15] ta nhar is-Sibt 12 ta' Settembru, fejn residenti marru sa' Sqallija għal ġurnata.

3.12 Il-kunsillier Carlo Stivala kkonferma li saru d-double yellow lines f' triq San Tumas.

3.13 Il-Viċi Sindku Francis Callus qal illi l-parking bays ta' triq San Ġorġ ma sarux kif suppost [ref punt 10.26]. Is-Sindku qal illi meta ġew rappreżentanti ta' TM, huma qalu li jista jsir dotted white line.

Dawn huma l-kummenti tal-kunsilliera fuq dan il-kaz:

Il-Viċi Sindku Francis Callus qal illi hu ċert illi dahlet emajl għand il-Kunsill u dan l-emajl ma dehritx fuq l-Incoming Sheet. Fl-emajl hemm miktub illi l-bays kellhom isiru kif kienu qabel. Qal illi r-rappreżentanti ta' TM ġew wara li kienet intbagħtet l-emajl. Qal illi kien talab għall-emajl u din ma dehrietx. Qal ukoll illi l-parking bays kienu saru kif kienu fil-passat għax kien hemm trakkijiet illi kienu jkunu pparkjati hemm u li hemm resident li għandu high-up li jħalli l-vettura tiegħu hemm. Žied illi fejn hu possibli jaqbel illi nzidu l-parkeġġ fir-raħal izda mhux għall-inkonvenjenza għal min jgħaddi bil-pushchairs u wheelchairs [ilmenta li wiehed ma jistax jagħdi bihom issa kif sar ix-xogħol]. Issa li saru 'open' hloqna

problema. Żied illi l-problemi kien bdew bhala pika kontriġ u żied illi x-xogħol illi sar issa sar bhala wegħda qabel l-elezzjonijiet.

Il-kunsillier Pietru Pawl Busuttil qal illi issa kif saru xorta hemm problema jekk persuna egoist jipparkja kif jixtieq [peress illi m'hemmx kaxxa] u għalhekk mhux dejjem se joqogħdu tlett karrozzi. Qal illi qabel li kien aħjar kif kienu qabel u li hu kien sema wkoll illi TM kellhom jibagħtu emajl biex ix-xogħol jerga jsir kif kien qabel.

Il-kunsillier Carlo Stivala qal illi wiehed kien jipparkja n-naħa l-oħra tat-triq u issa dan ma jistax jagħmel hekk u minn hemm beda dan kollu. Żied illi rappreżentanti ta' TM kienu qalu li x-xogħol illi sar seta jsir. Hu ma rax is-sens illi l-bays kienu saru kif kienu fil-passat biex t-trakkijiet jipparkjaw hemm u ma setax jifhem kif kunsilliera għandhom aċċess għal dokument bejn żewġ entitajiet meta dan huwa kontra d-Data Protection. Qal illi fil-passat ma kien hemm l-ebda konsultazzjoni ma Transport Malta rigward parking bays fir-raħal. Qal illi jekk hemm bzonn il-kunsilliera kollha għandhom imorru fuq il-post flimkien ma rappreżentant ta' TM.

Is-Sindku Johan Mula qal illi dan ix-xogħol sar wara li ġie approvat mil-laqgħa tal-Kunsill. Aċċetta li l-Viċi Sindku Francis Callus kien skuzat dakinhar tal-laqgħa. Qal illi l-laqgħa li saret ma TM kien fuq it-traffic management system izda li għamilna talba għas-suggerimenti rigward il-kaz ta' triq San Ġorġ, kif ukoll toroq oħrajn, u imxejna ma dak illi qalulna huma. Ċaħhad illi x-xogħol sar bhala wegħda ta' qabel l-elezzjoni u li l-iskop kien biex ikun hemm izjed post fejn wiehed jista jipparkja. Żied illi anqas konna obligati li nagħmlu linji. Żied illi se jitlob lil TM biex jikkonfermaw dak li kienu qalu fil-laqgħa bil-miktub, u reġa żied illi x-xogħol ġie approvat fil-laqgħa tal-Kunsill.

4. Laqgħa mas-sur Roderick Cachia: Attività Kulturali

4.1 Is-sur Roderick Cachia rringrazzja lill-Kunsill għall-opportunita biex jorganizza din l-attività. Is-Segretarju Ezekuttiv qal illi se jkun hemm fondi mid-DLG għall-attivitajiet kulturali u li għandna napplikaw via r-Regjun Nofsinhar sa nhar il-Ġimgħa 18 ta' Settembru. Is-sur Cachia qal x'inhuma l-idejat tiegħu bhala organizzatur ta' dawn it-tip t'attivitajiet. Qal illi organizza 2 Christmas Villages u jixtieq jorganizza Christmas Village fl-irħula ta' Hal Safi u ż-Żurriq, bhal dawk illi jsiru barra minn Malta. Qal illi hemm potenzjal fejn il-Mithna tax-Xarolla, kif ukoll fil-pjazza ta' Hal Safi u jixtieq juza l-Mithna bhala dar ta' Father Christmas. Qal illi kellu l-ħsieb illi jkun mezz ta' trasport sal-pjazza ta' Hal Safi fejn ikun hemm attivitajiet oħrajn. Qal illi jixtieq jinvolvi t-tfal tal-iskola fl-attivitajiet, waqt illi hemm bzonn ta' dekorazzjoni u stalls.

Il-kunsillier Pietru Pawl Busuttil staqsa x'nefqa hemm għal dan kollu. Is-sur Cachia qal illi ma jistax jikkonferma l-ammont fil-prezent għax hemm hafna fatturi. Il-Kunsill se jkun f'pozizzjoni aħjar biex jara x'infieq hemm bzonn għall-attività meta jirċievi konferma mid-DLG rigward l-ammont li għandna niehdu. Il-kunsillier Pietru Pawl Busuttil qal ukoll illi r-raħal m'għandux armar tal-Milied li tispikka. Is-sur Cachia qal illi għandna nixtru xi ftit għall-okkazzjoni.

Il-Viċi Sindku Francis Callus staqsa jekk se jkun hemm hlas lil promoter tal-attività. Is-sur Cachia qal illi m'hemmx hlas għal dan is-servizz. Is-sur Callus zied illi meta kien għamel attivitajiet simili taht il-legislatura preċedenti, ma kien hemm l-ebda hlas għall-promoter u li dan kien jiehdu xi haġa għax-xogħol tiegħu mill-istands.

Il-Kunsill qabel mas-suggeriment.

Is-Segretarju Eżekuttiv qal illi l-Kunsill taż-Żurrieq għandhom jiehdu deċizzjoni rigward l-attività nhar il-Erbgħa 16 ta' Settembru 2015.

5. Korrespondenza

5.1 Is-Segretarju Eżekuttiv ressaq talba biex resident minn Ħal Safi li jixtieq juza s-sala biex jipprattika l-Ballroom Dancing. Il-Kunsill ma qabilx peress illi kienet ittiedet deċizzjoni li s-sala ma tinkriex. Is-Segretarju Eżekuttiv qal illi kien diġa avza lil dan il-persuna dwar id-deċizzjoni li ha l-Kunsill fil-bidu tal-legislatura u għalhekk staqsa lil dan il-persuna jekk hu lest joffri lezzjonijiet tal-ballroom dancing u juza s-sala ftit qabel jew wara dawn il-lezzjonijiet. Il-Kunsill qabel illi f'dan il-kaz ikun jista' juza s-sala.

5.2 Is-Segretarju Eżekuttiv qara emajl rigward ilment f'triq in-Nassaba fejn hemm barranin illi mhumiex qegħdin jirrespettaw il-girien tagħhom, u l-ambjent, peress illi qegħdin iħallu l-boroz taz-zibel barra wara l-hin tal-gbir. Is-sinjura talbet illi ssir skip fit-triq. Is-Segretarju Eżekuttiv zied illi ftit xhur ilu konna rċevejna l-istess talba li gie rrifjutat fil-legislatura preċedenti. Zied illi anka fejn konna rajna progress, f'triq San Ġorġ, issa hemm min qed jabbuza u jhalli z-zibel barra.

Il-Viċi Sindku qal illi l-kunsilliera ma kienux qablu meta kien ressaq il-proposta ftit xhur ilu. Zied illi minn naħa tagħna għandna nlestu avvizz bil-granet illi għandhom joħorġu kull tip ta' borza, bil-hinijiet indikati. Qal illi dawn il-problemi jeżistu f'toroq oħrajn madwar ir-raħal, waqt illi issa hemm min qed jarmi l-boroz wara l-Convenience Store, jew fejn il-Bring In Sites.

Il-kunsillier Pietru Pawl Busuttil qal illi m'għandniex għalfejn nimlew ir-raħal bl-iskips u n-nies qegħdin jingħataw servizz kuljum fejn jidhol gbir ta' zibel.

Rigward il-kaz ta' triq in-Nassaba gie deċiz illi sid tal-post għandu jagħmila ċert illi dawn in-nies ikunu konxji tal-avviz tal-Kunsill.

Is-Segretarju Ezekuttiv talab lil kunsilliera biex ilestu karta biz-zoni fejn hemm l-iktar problemi halli nagħmlu avviz f'dawn l-areas.

5.3 Il-Kunsill irċieva talba biex issir bozza fl-area ta' Ġawhar fejn il-Kunsill jkollu johroġ ammont ta' ftit inqas minn €900 li ma jinkludix hłas għat-trenching u għal-cables. Il-Viċi Sindku qal illi hu mhux kontra s-suggeriment izda jekk nagħmluha wara talba ta' persuna, għandna nagħmlu l-istess wara kull talba li nirċievu. Il-kunsillier Pietru Pawl Busuttil qal illi min ressaq it-talba għandu jkun lest johroġ xi haġa hu.

Il-Kunsill qabel illi l-area għandu bzonn id-dawl izda ma qablux illi l-Kunsill għandu johroġ l-ispejjeż għall-bozoz. B'hekk gie rrifjutat it-talba għax jekk nagħmlu waħda għalih ikolna nagħmlu waħda għal kull talba li nirċievu.

Il-Viċi Sindku Francis Callus staqsa għalfejn għad m'hemmx dawl f'Ġnien il-Ħelsien. Is-Segretarju Ezekuttiv qal illi kelna nergaw napplikaw għal Compliance u li l-Perit ha hsieb l-applikazzjoni ftit jiem qabel.

5.4 Il-Viċi Sindku Francis Callus staqsa fuq il-korrespondenza rigward il-manhole fl-isqaq San Pawl. Is-Segretarju Ezekuttiv qal illi rċevejna lment illi l-manholes fl-area ġew moħbijin meta nghata t-tarmak ftit snin ilu. Il-Viċi Sindku qal illi l-Kunsill ikkritikaħ għax kien jikxef il-manholes fil-passat.

6. Payment Approval Sheet

6.1 Il-Payment Approval Sheet giet approvata u ffirmata.

7. Laqgħa mas-Sindku tal-Kunsill Lokali taz-Żagħzagh

7.1 Is-sinjorina Silaine Cutajar [Ambaxxatur tar-raħal u Sindku tal-KLZ] irringrazzjat lil Kunsill għall-għajjnuna għall-proġett tagħhom li gie ppremjat rebbieħ f'kompetizzjoni nazzjonali. Hi qalet illi l-kunsilliera kollha huma mistednin għat-tneddija tal-proġett nhar l-Erbgħa 30 ta' Settembru [fis-sala tal-Kunsill].

Is-sinjorina Cutajar qalet ukoll illi hemm sejha għall-proġetti għal 2016 fejn il-KLZ jista jagħmel uzu ta' €3000 fondi mill-Aġenzija Żagħżagħ u l-Kunsill ikollu johroġ il-parti tiegħu ta' 20% [€600]. Il-kunsillier Pietru Pawl Busuttil staqsa fuq xiex inhu magħmul il-proġett. Is-sinjorina Cutajar qalet illi jixtiequ jagħmlu attivitajiet għat-tfal fejn jitagħlmu huma fuq it-tisjir u affarijiet oħrajn b'temi soċjali. Il-kunsilliera Joanna Abdilla qalet illi għandhom jibdew mill-qiegħ tas-soċjeta sakemm nedukaw u jkolna futur aħjar għar-raħal tagħna.

Il-Viċi Sindku staqsa għal xiex kien l-istedina li semmiet fil-bidu tad-diskors tagħha s-sinjorina Cutajar. Ikkonfermat illi l-istedina qegħda għall-proġett illi saret diġa

8. Proġett fejn il-Mithna tax-Xarolla [Proġett kongunt mal-Kunsill taz-Żurrieq].

8.1 Is-Segretarju Eżekuttiv qal illi r-rapprezentanti tal-Kunsill taz-Żurrieq ġew biex jagħtu izjed updates rigward dan il-proġett wara li l-kunsilliera kienu talbu għall-izjed informazzjoni fl-aħhar laqgħa. Is-Sindku, il-kunsillier Pietru Pawl Busuttil u l-perit taz-Żurrieq ukoll kienu preżenti għal laqgħa. Huwa taw spjegazzjoni tal-proġett, fejn se jsir hġieg mal-art biex wiehed jagħdi minn fuq il-katakombi. L-applikazzjoni se tkun waħda kongunta u l-Kunsilli se jkollhom johorġu madwar 20% tat-total. F'dan il-kaz il-Kunsill se jkollu johroġ l-ammont dovut fuq ix-xogħol illi jsir fil-konfini tagħna. Ma kien hemm l-ebda oġġezzjoni.

9. Tile-laying [stimu] għall-iskola Primarja ta' Hal Safi

9.1 Is-Sindku fakkar illi l-Kunsill kien tkellem fuq it-talba tal-iskola biex il-Kunsill ihallas għax-xogħol neċessarju fl-iskola. Il-Kunsill se jkollu jhallas għat-tqegħid tal-magħdum u mhux għax-xiri tagħhom. Is-Segretarju Eżekuttiv hareġ l-istimi li rċieva wara li kien għamel sejha għall-offerti għall-pubbliku. L-irhas stima kien ta' €3569.50 mis-sur Christ Zammit. Il-Viċi Sindku u l-kunsillier Pietru Pawl Busuttil qalu li avolja kien hemm qbil illi l-Kunsill jgħin finanzjarjament, ma kienux qegħdin jistennew dawn l-ispejjeż kbar u għalhekk sabu diffikulta biex jaqblu fuq dan l-ammont.

Ġie deċiz illi l-kunsilliera għandhom jagħrfu lil kuntratturi li jafu li jagħmlu dan ix-xogħol biex jekk hemm wiehed li jagħmel dax-xogħol għal prezz irhas inkomplu bix-xogħol. Is-Sindku qal illi ġejja l-

Eccellenza l-Presidenti Maria Louise Coleiro għall-okkazzjoni fl-iskola u li hemm bzonn illi x-xogħol issir sa dakinhar.

Il-kunsilliera Joanna Abdilla staqsiet jekk il-gvern jista jgħin. Is-Sindku rrisponda li l-iskola diġa ibbenifikaw hafna mill-fondi tal-FTS.

Il-kunsillier Pietru Pawl Busuttil qal illi fil-fehma tiegħu l-iskola għandha toħroġ xi haġa. Is-Sindku qal illi m'għandhomx finanzji bizzejjed.

Il-Kunsill qabel illi l-kunsilliera għandhom jistaqsu lill-kuntratturi oħra li jagħmlu dan it-tip ta' xogħol biex jagħtu stima. Jekk le l-Kunsill jibqa għaddej bl-irhas stima li rċieva. Il-kunsillier Pietru Pawl Busuttil qal illi xorta waħda jemmen illi l-iskola għandha thallas parti mill-ispejjez. Qal illi ma jixtieqx jidher qisu ma jridx jgħin, izda qal illi l-Kunsill ma jista joqgħod jonfoq flus għall-entitajiet oħra.

Il-Viċi Sindku qal illi sar zball peress illi ma konniex nafu kemm hemm metri meta rċevejna t-talba inizjali. Qal illi xorta hemm fejn wieħed għandu jgħin izda qal illi anqas għandhom jippretendu li noħorġu dawn l-ammonti kbar ma kull talba li jagħmlu.

Fuq kaz separat ma dan il-punt, il-kunsillier Pietru Pawl Busuttil qal illi hemm arblu fl-iskola, int u diehel lejn il-librerija, illi se jaqa.

10. Tender: Grawnd tal-futbol [decizjoni]

10.1 Is-Segretarju Ezekuttiv fetah il-kaxxa tat-tenders u hareġ l-offerti. Il-Kunsill irċieva offerta waħda li kien mis-sur John Seychell. Id-dokumenti kienu skond l-ispecc tat-tender u dan tefa offerta li l-Kunsill johroġ 25% tat-total li jdaħhal għall-kiri tal-grawnd. Is-Segretarju Ezekuttiv qal illi b'hekk il-Kunsill se johroġ l-istess ammont għal kull kirja li kien johroġ fil-kuntratt l-antik. Il-Kunsill qabel mal-impjeg ta' dan il-persuna.

11. Bye-law għall-isponsor tal-kit tal-futbol tan-Nursery

11.1 Is-Segretarju Ezekuttiv talab għal suggerimenti rigward l-ispecc li kien ta lill-kunsilliera flimkien mad-dokumenti tal-laqgħa. Il-Viċi Sindku Francis Callus qal illi fil-fehma tiegħu l-kuntratt għandha ssir kull sena u mhux waħda ta' tlett snin. Is-Sindku qal illi b'hekk ikun hemm problema bil-kit u l-Kunsill ikolu jixtri kit gdid kull sena. Is-Segretarju Ezekuttiv isugerixxa li noħorġu kuntratt għal sena bil-

possibilita li l-kuntrattur jiehu sena extension bhal ma jsir ghat-tenders tal-Kunsill. Il-Kunsill qabel ma dan is-suggeriment.

Il-kunsillier Carlo Stivala talab illi jkun skuzat mil laqgħa. Hu kien skuzat u hareg mill-kamra tas-Seduti fis-7.05pm. Għal dan ir-raġuni, kif ukoll għalhiex il-kunsilliera ma kienux raw l-ispecc kollha fid-dettall qabel il-laqgħa, it-tender tas-soft areas [punt nru 11 fl-Agenda] għandu jiġi diskuss fil-laqgħa li jmiss.

12. Hwejjeg Ohra

Is-Sindku

12.1 qal illi l-Head Kowç tal-futbol talab illi l-End of Season [tas-sajf] isir nhar l-Erbgħa 16 ta' Settembru fis-sala tal-Kunsill u li l-Kunsill se jiehu hsieb l-ikel u x-xorb bhal ma jsir kull sena. Il-kunsilliera kienu mistednin għall-attivita.

12.2 ressaq suggeriment biex il-Bring In Sites ta' triq il-Kuçcard jibgħu fejn qegħdin issa [lejn il-konfini taż-Żurrieq] u li nresqu l-kameras s'hemm. Is-Segretarju Eżekuttiv qal illi għandna bzonn il-permess mingħand MEPA biex dan isir u li kien diġa talab lill-Perit biex jiehu hsieb l-applikazzjoni biex bl-approvazzjoni tal-Kunsill ikun hemm inqas dewmien għal dan ix-xogħol.

Il-Viçi Sindku qal illi avolja hemm distanza sa l-eqreb djar, xorta jemmen illi hemm bzonn ta' komunikazzjoni mar-residenti li jghixu madwar l-area. F'kaz illi m'hemmx oġġezzjoni napplikaw illi ssir bankina. Żied illi m-għandhomx isiru pots fuq il-bankina.

12.2.1 Fuq is-sugġett tal-BIS is-Segretarju Eżekuttiv hareg stima li rçieva għal-kaxxa heavy duty u DVR ġdid, li huma bzonnjuzi fuq iż-żewġ sites eżistenti. L-istima għal kull kaxxa/DVR tammonta għal ftit izjed minn elf ewro. Il-Kunsill qabel illi dawn jinxtraw. Il-Viçi Sindku qal ukoll illi l-cable għandha ssir go pipe tal-hadid mal-arblu. B'hekk se jiżdied il-prezz. Il-Kunsill qabel illi l-ewwel nixtru set wiehed għall-BIS ta' Qerd in-Nahal waqt illi niçcaqalqu l-kamera ta' triq il-Kuçcard sa fejn qegħdin is-sites issa [wara li nirçievu l-approvazzjoni tal-MEPA], u wara nixtru it-2 set għal triq il-Kuçcard.

12.3 ressaq suggeriment illi nixtru tabella li tindika fejn qiegħed sqaq Karwija. Il-Viçi Sindku Francis Callus qal illi għandna nagħmlu tabella f'kull naħa [je hemm bzonn ta' 2]. Il-Kunsill qabel ma dan is-suggeriment.

12.4 qal illi tkellem mas-sur Polidano ta' Polidano Brothers biex jieħu ħsieb l-isleeping police li saru mingħajr permess f'triq il-Feniċi. Qal illi ssuġġreixxa li ssir waħda bir-rubber minflok. Il-Viċi Sindku Francis Callus u l-kunsillieri Pietru Pawl Busuttil u Joanna Abdilla qalu li m'hemmx bzonn sleeping police hemmhekk. Il-Viċi Sindku qal ukoll li huwa ferm diffiċli biex titneħħa l-isleeping police mingħajr ma nagħmlu ħsara fit-triq. Is-Sindku qal illi fil-ġimghat illi ġejjin se jkun hemm HAYMAC jew JCB għal xi xogħolijiet illi għandhom isiru fl-iskola u kien se jagħmel talba li din tintuza għal dan ix-xogħol. Il-Viċi Sindku qal illi xorta se jkun hemm spejjeż kbar. Qal ukoll illi fl-opinjoni tiegħu hemm bzonn ta' scarifying u titbaxxa minflok ma titneħħa. Dawn ukoll se jkopru l-ispejjeż.

Is-Sindku zied illi s-sur Polidano qal illi dan ix-xogħol sar mingħand il-Kunsill. Dan il-punt kien ġie diskuss taħt il-laqgħa preċedenti fejn il-kunsillier Pietru Pawl Busuttil kienu ċaħdu dan illi qal is-sur Polidano

12.5 reġa qal fuq il-problema li resident qed jitfaċċa fl-area ta' Ġawħar fejn l-ilma qed tinzamm barra l-propjeta tiegħu. Il-Viċi Sindku fakkar illi fil-leġislatura preċedenti kien qal illi se jieħu ħsieb ix-xogħol hu, izda dan l-individwu li qed isib il-problemi ħa l-liġi b'idejħ u għamel xogħol ta' manutenzjoni fuq art pubbliku għax tilef il-paċenzja. Il-Viċi Sindku zied jgħid illi dan il-persuna ma jistax jippretendi l-'backing' tal-Kunsill issa u hu mhux se japprova t-talba tiegħu. Qal illi dan il-persuna għandu jirrispondi hu għax-xogħol ħazin illi għamel, u zied illi barra minn hekk kien il-Kunsill illi rċieva l-kont għal dawn ix-xogħolijiet.

Is-Sindku qal illi l-haddiem tal-IPSL mar miegħu fuq il-post u qal illi jista jieħu ħsieb ix-xogħol hu. Il-Viċi Sindku u l-kunsillier Pietru Pawl Busuttil qalu illi hemm bzonn ta' scarifying.

Il-kunsillier Pietru Pawl Busuttil qal illi jekk se nħalsu għal dan it-tip ta' xogħol, ikolna nagħmlu l-istess wara kull talba simili li nirċievu

Is-Segretarju Eżekuttiv qal illi l-laqgħa kienet ilha għaddejja għal tlett siegħat u staqsa għall-approvazzjoni mill-kunsilliera preżenti li l-laqgħa titkompla. Il-kunsilliera qablu.

12.6 qal illi l-Head Kowċ tan-Nursery jixtieq illi nixtru l-kits tat-training għall-kowċes. Il-Viċi Sindku qal illi biex ma nahlux il-flus dawn isiru meta jkun niddeċiedu fuq l-offerti tal-isponsor. Is-Sindku qal illi dawn se jiswew €150 kull kit.

12.7 irċieva lmenti fuq l-ammont ta' nies illi jkunu fil-ġnien barra l-Kunsill fil-ġhaxija u minhabba l-attitudni u l-atti li qegħdin isiru minn dawn in-nies illi jiġu biex juzaw il-wifi. Il-Viċi Sindku kkonferma li hemm minn qieghed johloq problemi. Il-Kunsill qabel illi ma jkunx hemm servizz tal-wifi wara l-hinijiet tal-ftuh tal-Kunsill.

Il-Viċi Sindku Francis Callus:

12.8 qal illi hemm bzonn illi nduru dawra bil-valenu peress illi ammont kbir ta' ġrieden. Il-Kunsill qabel

Il-kunsilliera Joanna Abdilla:

12.9 ssuġġeriet illi nagħmlu tabelli li l-alkohol huwa projibit fil-ġnien barra l-Kunsill. Il-Kunsill qabel illi nagħmlu tabelli għall-ġonna kollha.

12.10 qalet illi għaddhemm il-ħamrija f'triq il-Kuċċard. Il-Viċi Sindku qal illi għandna naraw ta' min hu l-ħamrija. Il-Kunsill m'għandux jaqsam ma' dan.

12.11 irċeviet talba minn resident ta' triq il-Ħlantun illi jixtieq illi titkompli linja bajda eżistenti biex il-kaxxa li hemm tkun waħda sħiħa. Il-kunsillier Pietru Pawl Busuttil zied illi hemm basement fejn il-Berġa li tintuza bħala garaxx u hemm bzonn ta' double yellow line barra dan il-garaxx ukoll. Il-Kunsill qabel.

12.12 Qalet illi x-xitel tar-roundabout qegħdin hemm għal xejn. Il-Kunsill qabel illi nneħħuhom bil-mod.

12.13 talbet għall-update rigward l-istreet names. Is-Segretarju Eżekuttiv qal illi dawn ġew ordnati u għandhom ikunu lesti sal-ġimgħa li jmiss.

12.14 qalet illi tixtieq tippjana ħarġa kulturali għal Belt fejn residenti jmorru jaraw il-Port il-Kbir u 'Living History'. Il-Kunsill qabel.

12.15 staqsiet jekk ġew konfermati l-lezzjonijiet tal-LLL. Is-Segretarju Eżekuttiv qal illi se jkun hemm l-Accounts biss u dawn il-lezzjonijiet għandhom jibdew f'Ottubru. Inizjalment it-talba kienet li dawn isiru kull nhar ta' Ħamis u se jkunu bejn il-5pm u it-8pm.

12.16 staqsiet jekk hemm permess biex isir Child Care Centre. Il-Viçi Sindku qal illi hemm permess għaċ-CCC u llum l-Gvern qed joffri Child Care b'xejn u l-Kunsill kien ha deċizjoni li ma jkomplix b'dan il-pjan, kif ukoll illi l-art ma gietx espropriata.

Il-kunsillier Pietru Pawl Busuttil qal illi kien lest juza l-haddiema tal-IPSL biex jibni dan il-proġett izda wara l-inizjattiva tal-gvern ma kienx 'worth it' u waqafna l-pjanijiet.

12.17 għamlet l-istess talba bħal punt 12.6 izda rigward in-Night Shelter. Il-Viçi Sindku spjega li l-Kurja offrew illi nuzaw il-mużew tas-subien u li kelna nħalsu kirja ta' €15000 għall-ewwel għaxar snin u €25000 għal 20 sena ta' wara, kif ukoll kelna niehdu hsieb il-manutenzjoni ahna. Għalhekk hassar dak il-pjan u haseb illi tinbena it-tielet sular fuq il-Kunsill. Il-Kunsill mhux qieghed f'pożizzjoni li jhallas għal dawn it-tip ta' proġetti.

Il-kunsillier Carlo Stivala:

Kien skuzat mil laqgħa

Il-kunsillier Pietru Pawl Busuttil:

12.26. Staqsa dwar update tal-AED's. Is-Sindku qal illi qegħdin nistennew il-kaxxi waterproof. Il-Viçi Sindku qal illi hemm bzonn ta' hoods bl-istainless steel. Żied illi Technoline kienu pprovdu kaxxa għal barra li ma kinitx tajba. Żied illi kien avza lis-Sindku li għandu jitkellem ma rappreżentant ta' DataTrakk biex jara x'hemm bzonn illi jsir.

12.27 Qal illi qed isiru abbuzi taht sigra li hemm f'Ta Amparell [mar-roundabout] u hemm bzonn zabra ma din is-sigra partikolari.

12.28 Qal illi rċieva lment fuq il-microphones li jintuzaw waqt il-laqgħat tal-Kunsill. Is-Segretarju Ezekuttiv qal illi xtrajna l-mics skond l-ispecc tat-tender, kif ukoll l-ammont stipulat fl-istess tender. Jekk għandna nixtru mics godda għandhom ikunu l-istess u spiza tal-Kunsill.

13. **Laqgħa li jmiss**

13.1 Il-laqgħa ntemmet fit-8.20pm.

13.2 Il-laqgħa li jmiss se ssir fil-15 ta' Ottubru

Sindku

Johan Mula

Segretarju Eżekuttiv

Anthony Attard